

د ټولو سیاسي گوندونو دپام وړ

لکه څنګه چې د سیاست سره تړلي ټول وطنوال پدې پوهیږي ، زموږ گران هیواد افغانستان دا ګرۍ دخپلو وروستیو درو لسیزو و ډیر نازک پړاو ته نږدی کړی . په نړیوال ډګر کې دافغانستان په اړوند دښکلیو هیوادونو اولسونه نور نه غواړي چې د ژره ټوټی بچیان یې پرناملومو لارو خپل خور ژوند د لاسه ورکړي او دمالیاتو پبسی یې دیوه بیخایه جنگ د اور په لمبو کې وسوزي . دوی لدی حالت نه په تنګ راغلی اوخپل مشران یې اوس دپیری دپیل دکلونو له درانده خو به راویش کړیدی . نور د بوش اداره نشته چې ځان یې د یو قطبی نړۍ سردار باله او هژمونیستی خیالونو یې دځمکې دکري پرشاوخوا د وسله وال کمربند پري تړل . د اوباما په نوی ستراتیږی کې دافغانستان څخه ددوی دلښکرو د وتلو دپیل نیټه یوه دیادولو وړ غوښتنه برخه جوړوی . دی خبری دناتو د جنگی غرور کښتی هم دڅپانده سمندر په ټوپانی څپو کې په ریریدیو راوستل او اوس یې دشوروی د سره اردو په مشرۍ د وارسا دپکت هغه ماتۍ نه منونکی باټی نوری پرخوله نه راځي ، یو په بل پسې یې لوړ پوړی جنرالان دخپلی راتلونکی ماتۍ خوبونه وینی او ددی جنجال نه دوتلو لاری چاری لټوی .

دهیواد په دننه کې سره لدی چې دملی اردو او ملی پولیسو پنامه یولړ امنیتی بینستونه منځته راغلي دی خولاتراوسه یې دپرخپلو پینو دریدلو او دهیواد د ځمکنی بشپړتیا ساتلو توان په پراخه پیماننه کمزوری ښکاري . ددوی دشمیر کموالی ، وسله وال پوتنشیا او دبیلابیلو جګړه مارو تنظیمونو سره یې نظریاتی تړاو دهیواد د دفاع او سرتسری امنیت راوستلو په لاره کې ددوی جګړه ایزه وړتیا تر لویه بریده را ټیټوی . له بلی خوا دڅو مخکی کلونو په پرتله د دولت دمخالفو قوتونو جنگی وړتیا پیاوړی شوی ، دتړپ او خرپ په حملو کې یې تاکتیکونو پرمختیا موندلې چې له کبله یې دخارجی لښکرو په ګډون ورځ تربلی د ځانی تلفاتو شمیر په زیاتیدو دی . پدې کارسره ددوی جنگی مورال دلوریدو او د خارجی قوتونو دا بیا د ټیټیدو په لور چټک ګامونه اخلی .

داتول هغه څه دی چې دملی روغی جوړی خبره د ورځی اساسی مسله ګرځوی او اړتیا یې ورځ تر بلی پیاوړی کوی . داکار پدې اړه دیوی ټینګی سیاسی ارادی غوښتنه رامنځته کوی چې دغه اوسنی دولت یې په یوازی سر د پرمخ بیولو توان نلری . دبل لوری ددغه خونړی حالت پربنسټ په ټولو جنوبی ، جنوب ختیځو او جنوب لودیځو ولایتونو کې په سلګونو زره ماشومان دلیک او لوست نه بی برخی لویری او دبیا رغونی چاری نژدی په ټپه ولاری دی . ورته حالت د شمالی ولایتونو په لور هم په خپریدو دی . زورواکان د خارجی قوتونو تر سیوری لاندی لا زورور او خپلسری یې بیاوړی کیری ، دولتی ځمکی ناوړه لاسونه قبضه کوی او دپراختیوی برخی دقفر له خط نه لاندی شړل کیری او اقتصادی مافیا د لا پرسیدو پرخوا چټکه ځی .

ملی شورا چې باید دخلکو د ارادی ښکارندوی وای، د لومړی دوری ډیره برخه یې په خپل منځی شخړو ، بدمعاشیو او بوتل جنګیو تیره شوه چې پدې دوره کې یې له بده مرغه د اولس رښتینی استازیتوب ونکړای شو . دملی شورا د راتلونکی دویمی دوری دپاره ټولټاکنی هم باید په راتلونکو څو نژدی میاشتیو کې ترسره شی . ددی دپاره چې په نوی دوره کې د ملی شورا د غرو دموکراتیک کیفیت لوړ شی ، پکارده چې دسالمو قوتونو استازی په نسبتا ډیر شمیر د دموکراسۍ و دغه انستیتوت ته لاره پیداکړی .

د لوړو ناوړتیاوو او ناخوالو څخه د هیواد دژغورلو په موخه اړینه ده چې ټول وطنپال ملی او دموکراتیک قوتونه په رښتینی توګه د زره له کومی لاسونه سره ورکړی ، یو ستر قوت رامنځته کړی څو په پارلمان کې د دموکراتیکو او قانونی اصولو له مخی یو غښتلی اړخ وګرځی او لدی لاری دتیاره خوبونکو بنسټیا لو دریځ کمزوری او دملی جوړجاړیو دپاره دهیواد دپراخو پرګنو په ګټه یو پوخ بنسټ کښیردی . دایوازنی لاره ده چې د یوی خوا د خارجی قوتونو د ژر وتلو لاره پرانیزی او دبل طرف نه د هغوی تر وتلو وروسته د ۹۰ – یمو کلونو د تنظیمی انارشیزم دبیا را ژوندی کیدو مخه نیولای شی . په همدی هیله زه یوځل بیا دخپلو پخوانیو لیکنو په تړاو دیو شمیر پروطن مینو ځوانانو په غوښتنه او د وخت د حساسو شیبو د اړتیا په بام کې نیولو سره پر ټولو سیاسي گوندونو ، سیاسی ډلو او ګروپونو ، ملی دموکراتیکو قوتونو ، وطنپالو روحانیونو، منلو قومی مشرانو ، دیوهنتونونو پر استاذانو ، علمی او اداری کادرونو او نورو ټولو هغو کسانو باندی چې د وطن پدې اوږده غمیزه باندی دزره له کومی غمجن دی او دخلاصون لاری چاری یې لټوی ، رخ کوم چې ټول ددغو نازکو حساسو شیبو و غوښتنو ته پام وړوی ، خپل پخوانی ذهنی (غیر عینی) اختلافونه او د سلیفو بیلولی یوی خواته پریږدی ، دیوی ګدی لویی غونډی دلاری د یوه ستر سرتسری اغیزمن گوند و جوړولو او راجستر کولو ته ملا وتړی . دا به دنوموړو قوتونو دپاره یوازنی چاره

وی چی دهبواد په سیاسی بهیر کی خپل اغیز تر لاسه کړی . پدی کی هیڅ شک نشته چی دځینو گوندونو (گروپونو) مشران به دخپل مقام د لاسه ورکولو له ډاره د راز راز پلمو او بهانو په وړاندی کولو سره پدی لاره خنډونه رامنځته کړی خو داکار باید د هغو ډلو د سره یوځای کیدو مخنیوی ونکړی چی دوی په رښتیا سره ددی ستر ویاړ د تر لاسه کولو مینه وال دی . زما په اند که هره سیاسی ډله لدی کار نه اوږه خالی کړی ، هغه به د اوس پشان دهبواد په سیاسی بهیر کی تجرید ، دهر ډول رول او اغیز څخه به بی برخی او همداسی به دخپلو څو تنو غړو پر اوږو باندی د یوه ناوړه بار په توگه پا ته ، هغه ښادگل چی دی هغه ښادگل به وی . داخبره هم د یادولو وړ ده چی که فرض محال ځینی واره گروپ ډوله گوندونه څا نونه د کا د زوی ، ماما د زوی او نورو خپلوانو د تذکرو په مرسته راجستر هم کړی (چی یقینی نه بریښی) ، دوی به پدغو جعلی او غیر سیاسی غړو سره خپل سیاسی کیفیت لوړ نکړای شی او دراتلونکی سیاسی مبارزی په ډگر کی چی داخل به لوی راجستر شوی گوندونه گډون پکښی ولری ، ددوی بی اغیزتوب به دنورو سیاسی حریفانو په وړاندی ددوی دشرم ، خجالت او مسخره کیدو لامل وگرځی .

پدی توگه د ټولو هغو جوړښتونو څخه چی دلور وړاندیز سره همرغی دی هیله کوم چی دقلمی ، تصویری ، صوتی او یا الکترونیکی رسنیو د لاری مثبت غبرگون وښی او نوری ډلی دیوه فراخوان د لاری وخیر و اترو ته راوبولی .

- مخ په وړاندی د یوه ستر سرترسری وطنپال، ملی او دموکراتیک جوړښت د رامنځته کولو په لور !

پای

د پاڼو شمیره: له ۲ تر ۲

افغان جرمن آنلاین په درنښت تاسو همکارۍ ته راوبلی. په دغه پته له مور سره اړیکه ټینگه کړئ maqalat@afghan-german.de

: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیرلو مخکې په خیر و لولئ